

قرض سے چھٹکارہ

ملک التحریر علامہ مولانا محمد یحییٰ انصاری اشرفی

شیخ الاسلام اکیڈمی حیدرآباد

مکتبہ انوار المصطفیٰ 23-2-75/6 مغلوپورہ۔ حیدرآباد

Rs. 8

ادا نیگی قرض

☆ حضور نبی کریم ﷺ نے حضرت معاذ بن جبل رضی اللہ عنہ کو یہ دُعا تعلیم فرماتے ہوئے ارشاد فرمایا کہ اگر تجھ پر پہاڑ جتنا قرض ہو تو وہ بھی ادا ہو جائے: ﴿قُلِ اللَّهُمَّ مَالِكَ الْمُلْكِ تُؤْتِي الْمُلْكَ مَنْ تَشَاءُ وَتَنْزِعُ الْمُلْكَ مِمَّنْ تَشَاءُ وَتُعِزُّ مَنْ تَشَاءُ وَتُذِلُّ مَنْ تَشَاءُ ۗ بِيَدِكَ الْخَيْرُ إِنَّكَ عَلَىٰ كُلِّ شَيْءٍ قَدِيرٌ﴾ (ال عمران/ ۲۶) یوں عرض کرو۔ اے اللہ ملک کے مالک تو جسے چاہے سلطنت عطا کرے اور جس سے چاہے سلطنت چھین لے۔ تو جسے چاہے عزت دے اور جسے چاہے ذلت دے۔ ساری بھلائی تیرے ہی ہاتھ میں ہے بیشک تو سب کچھ کر سکتا ہے۔

اس دُعا کو روزانہ بعد نمازِ عشاء گیارہ مرتبہ اول و آخر درود شریف پڑھ لیا کریں ان شاء اللہ اس کا قرض ادا ہو جائے گا رزق کی تنگی دور ہو جائے گی۔

☆ اَللّٰهُمَّ فَارِجَ الْهَمِّ كَاشِفَ الْغَمِّ مُجِيبَ دَعْوَةِ الْمُضْطَرِّينَ رَحْمَنَ الدُّنْيَا وَرَحِيْمَهُمَا اَنْتَ تَرْحَمْنِي رَحْمَةً تُغْنِيْنِي بِهَا عَنْ رَحْمَةِ مَنْ سِوَاكَ اَللّٰهُمَّ مَالِكَ الْمُلْكِ تُؤْتِي الْمُلْكَ مَنْ تَشَاءُ وَتَنْزِعُ الْمُلْكَ مِمَّنْ تَشَاءُ وَتُعْزِزُ مَنْ تَشَاءُ وَتُذِلُّ مَنْ تَشَاءُ بِيَدِكَ الْخَيْرُ اِنَّكَ عَلٰى كُلِّ شَيْءٍ قَدِيْرٌ رَحْمَنَ الدُّنْيَا وَالْآخِرَةِ تُعْطِيْهِمَا مَنْ تَشَاءُ اِرْحَمْنِي رَحْمَةً تُغْنِيْنِي بِهَا عَنْ رَحْمَةِ مَنْ سِوَاكَ اے اللہ! پریشانی کو دور کرنے والے، غم کو کھولنے والے پریشان لوگوں کی دُعا قبول کرنے والے اور مہربان! تو مجھ پر رحم فرماتا ہے پس مجھے ایسی رحمت عطا فرما کہ اس کے سبب دوسروں کی مہربانیوں سے بے نیاز کر دے۔

اس دُعا کو نماز جمعہ کے بعد (۷۰) مرتبہ پڑھیں، اول و آخر درود شریف تین تین بار۔

ادائے قرض کی مجرب دُعا :

اگر کوئی شخص قرض میں مبتلا ہو جائے تو ہر نماز کے بعد (۱۱) مرتبہ اور صبح و شام (۱۰۰) مرتبہ یہ دُعا پڑھے، اول و آخر تین تین مرتبہ درود شریف: اَللّٰهُمَّ اَكْفِنِيْ بِحَلَالِكَ عَنْ حَرَامِكَ وَاغْنِنِيْ بِفَضْلِكَ عَمَّنْ سِوَاكَ اے اللہ! مجھے حرام سے بچاتے ہوئے صرف اپنے حلال کے ساتھ کفایت کر اور اپنے خاص فضل سے دوسروں کے سامنے دستِ سوال دراز کرنے سے بچاتے ہوئے میری مدد فرما۔

یہی وہ دُعا ہے جس کے بارے میں سیدنا علی مرتضیٰ رضی اللہ تعالیٰ عنہ کا فرمان ہے کہ اس کے پڑھنے سے اگر بڑے پہاڑ برابر بھی قرض رہے گا تو اللہ تعالیٰ اپنے کرم سے ادا کر دے گا۔ (مشکوٰۃ)

فراخی اور ادائے قرض کے لئے ہر نماز کے بعد سورہ مزل ایک مرتبہ اس کے بعد یہ دُعا تین مرتبہ پڑھیں يٰۤاَسْبَبِ الْاَسْبَابِ هَيِّئْ لَنَا سَبَبًا لَا نَسْتَطِيعُ لَهٗ

طَلَبًا وَيَأْمُفَتِّحَ الْأَبْوَابَ إِفْتَحْ لَنَا أَبْوَابَ فَضْلِكَ وَأَبْوَابَ رَحْمَتِكَ وَأَبْوَابَ
 فَضْلِكَ وَأَبْوَابَ مَغْفِرَتِكَ وَأَبْوَابَ عِنَايَتِكَ يَا ذَا الْجَلَالِ وَالْإِكْرَامِ
 کشاوگی رزق برائے ادا نیگی قرض:

ایسا مقروض جس کے پاس ادا نیگی قرض کے لئے رقم نہ ہو اور لینے والے بہت تنگ
 کرتے ہوں تو اُسے چاہیے کہ بعد نماز جمعہ چند افراد اکٹھے کرے۔ اگر گھر والے ہوں تو
 زیادہ مناسب ہے اور پہلے گیارہ مرتبہ استغفار پڑھیں اسکے بعد یلواہاب یارزاق ۴۱۷۰۰
 مرتبہ پڑھیں اس طرح تین جمعے تک یہ عمل کریں۔ اس کے بعد اگلے روز سے مقروض کو
 چاہیے کہ اس وظیفہ کو گیارہ ہزار مرتبہ روزانہ پڑھے اور ۴۱ دن تک پڑھتا رہے۔ اس کے
 بعد تین دن یہ وظیفہ نہ پڑھے اس میں استغفار ۱۱۱ مرتبہ روزانہ پڑھے۔ تین دن کے بعد پھر
 پہلے وظیفہ کو گیارہ ہزار مرتبہ روزانہ ۴۱ دن تک پڑھے ان شاء اللہ مسئلہ حل ہو جائے گا، اگر
 کوئی صورت پیدا نہ ہو تو اسی عمل کو دوبارہ کرے ان شاء اللہ پروردگار ایسی جگہ سے مالی مدد
 فرمائے گا کہ وہ سوچ بھی نہ سکتا ہوگا۔

☆ یہ عمل حضرت حسن بصری رحمۃ اللہ علیہ سے منقول ہے کہ ایک مرتبہ آپ کے ایک عزیز
 دوست آپ کی خدمت میں حاضر ہوئے اور کہا کہ میں قرض دار ہوں کہ آپ مجھے اللہ تعالیٰ کا
 اسم اعظم سکھا دیں تاکہ میں اس کے ذریعہ سے دُعا مانگوں اور میرا فرضہ ادا ہو جائے۔ حضرت
 حسن بصری رحمۃ اللہ علیہ نے ارشاد فرمایا کہ اگر تم اسم اعظم سیکھنا چاہتے ہو تو با وضو یہ دُعا پڑھو:
 يَا اَللّٰهُ يَا اَللّٰهُ اَنْتَ اَللّٰهُ اَنْتَ اَللّٰهُ اَنْتَ اَللّٰهُ بَلِيْ وَاللّٰهُ اَنْتَ لَا اِلٰهَ اِلَّا اَنْتَ اَللّٰهُ اَللّٰهُ وَاللّٰهُ
 لَا اِلٰهَ اِلَّا اَللّٰهُ اِقْضِ عَنِّي الدَّيْنَ وَاِزِدْ قَنِيْ بَعْدَ الدَّيْنِ ان کلمات کو سیکھ کر وہ چلے گئے
 جب صبح ہوئی تو انہوں نے اپنے سامنے درہموں سے بھری ہوئی تھیلیاں پڑی ہوئی دیکھیں،
 تھیلیوں کے منہ کے اوپر لکھا ہوا تھا اگر تو اس سے زیادہ مانگتا تو وہ بھی دیتے، تو نے جنت کیوں
 نہیں مانگی۔ یہ دیکھ کر وہ بزرگ فوراً حضرت حسن بصری رحمۃ اللہ علیہ کی خدمت میں حاضر
 ہوئے اور واقعہ عرض کیا، چنانچہ آپ اُن کے ساتھ اُن کے گھر تشریف لے گئے اور ان درہموں
 سے بھری ہوئی تھیلیوں کو دیکھا، ان تھیلیوں میں ایک لاکھ درہم موجود تھے وہ بزرگ اب افسوس

کرنے لگے کہ میں نے اس دُعا کے وسیلہ سے جنت کیوں نہیں مانگی، اس پر حضرت حسن بصری رحمۃ اللہ علیہ نے فرمایا: سکھانے والے نے تمہاری بھلائی اور بہتری کے لئے تم کو اسمِ اعظم سکھایا ہے تم اس بات کو پوشیدہ رکھنا، کہیں جاج بن یوسف نہ سُن لے اگر اُس نے یہ دُعا سُن لی تو پھر کوئی بھی شخص اُس کے ظلم سے بچ نہ سکے گا۔

ندامت سے بچنے کا عمل :

بعض اوقات قرض لینے کے بعد ادائیگی دشوار ہو جاتی ہے اور وعدہ پورا نہیں ہوتا جس کی وجہ سے نادم ہونا پڑتا ہے یا مانگنے والا سر پر ہوتا ہو، غرضیکہ جس کام میں بھی ذلیل و شرمندہ ہونے کا ڈر ہو تو ملاقات سے پہلے یا حلیم پڑھنا شروع کر دیں، اللہ تعالیٰ کوئی ایسی صورت پیدا کر دے گا کہ ندامت و شرمندگی نہیں ہوگی۔

یا کبیر کا جامع وظیفہ :

یا کبیر کے وظیفہ کے اثرات بہت وسیع الاثر اور جامع ہیں۔ یہ وظیفہ قضائے حاجات، ادائے قرض، اقتدار قائم رکھنے، ہمیشہ باعزت رہنے، دوسروں کو مطیع اور فرمانبردار کرنے، عہدے پر برقرار رہنے اور اپنے تسلط کو ہمیشہ کے لئے قائم رکھنے کے لئے بہت لاجواب ہے۔ جو شخص یہ نوافل حاصل کرنا چاہے تو اُسے چاہیے کہ اس وظیفہ کو ۳۱۲۵ مرتبہ چالیس دن تک پڑھے ان شاء اللہ یہ تمام نوافل بڑے احسن طریقے سے حاصل ہوں گے۔ وظیفہ یہ ہے :

يَا كَبِيْرُ اَنْتَ اللّٰهُ الَّذِي لَا تَهْتَدِي الْعُقُوْلُ لِيَوْصِفَ عَظْمَتَهُ يَا كَبِيْرُ (اے کبیر تو وہ ہے کہ تیری عظمت کے اوصاف تک عقل نہیں پہنچ سکتی۔ اے سب سے بزرگی والے)

حصولِ حاجت کا عمل :

حَسْبُنَا اللّٰهُ وَنِعْمَ الْوَكِيْلُ ہمیں اللہ تعالیٰ کافی ہے اور اچھا کارساز ہے۔ جو شخص مقروض ہو اور قرضہ ادا کرنے کا ذریعہ بنتا ہو، نظر نہ آئے تو اُسے چاہیے کہ اس دُعا کو روزانہ صبح ۱۱۰۰ مرتبہ اور شام ۱۱۰۰ مرتبہ پڑھے ان شاء اللہ قرضہ ادا ہونے کا ذریعہ بن جائے گا۔ یا وکیل کثرت سے پڑھتے رہیں ان شاء اللہ قرضہ اتر جائے گا۔

وظیفہ: ﴿حَسْبِيَ اللَّهُ لَا إِلَهَ إِلَّا هُوَ عَلَيْهِ تَوَكَّلْتُ وَهُوَ رَبُّ الْعَرْشِ الْعَظِيمِ﴾
 میرے لئے اللہ تعالیٰ کافی ہے جس کے سوا کوئی معبود ہونے لائق نہیں۔ اس پر میں نے
 بھروسہ کر لیا اور وہ عرشِ اعظم کا مالک ہے۔

حضرت ابوالدرداء رضی اللہ تعالیٰ عنہ سے روایت ہے کہ فرمایا نبی کریم ﷺ نے کہ جو
 شخص صبح و شام سات مرتبہ ﴿حَسْبِيَ اللَّهُ لَا إِلَهَ إِلَّا هُوَ عَلَيْهِ تَوَكَّلْتُ وَهُوَ رَبُّ الْعَرْشِ
 الْعَظِيمِ﴾ پڑھے تو اللہ تعالیٰ اس کے دُنیا اور آخرت کے ہر غم کے لئے کافی ہو جائے
 گا۔ (روح المعانی)

قضائے حاجت کا مجرب عمل:

حضرت امام بوہنی نے فرمایا ہے کہ 'يَا مَتَّعَالِي' کا وظیفہ قضائے حاجت کے لئے
 بہت مؤثر ہے۔ اگر کسی کو کوئی ایسی حاجت درپیش ہو مثلاً کسی کی شادی نہ ہوتی ہو یا کسی کا
 قرضہ دینا ہو یا کسی سے پیچھا چھڑانا مقصود ہو یا کسی سے کوئی کام کروانا ہو اور وہ نہ کرتا ہو تو
 اس اسم کو گیارہ دن تک رات کے پچھلے پہر میں ۲۷۵۵ مرتبہ پڑھیں اور آخر میں سجدہ ریز
 ہو کر اللہ تعالیٰ کے حضور اپنی حاجت پیش کرے ان شاء اللہ حاجت پوری ہوگی۔

قرض ادا ہونے کی دُعائیں:

مشہور صحابی حضرت ابوسعید خدری رضی اللہ عنہ کا بیان ہے کہ حضور نبی کریم ﷺ ایک دن
 مسجد میں تشریف لے گئے تو آپ نے وہاں حضرت ابوامامہ انصاری رضی اللہ عنہ کو دیکھا، آپ
 نے فرمایا: اے ابوامامہ تم اس وقت میں جب کہ نماز کا وقت نہیں ہے مسجد میں کیوں اور کیسے
 بیٹھے ہوئے ہو؟ حضرت ابوامامہ رضی اللہ عنہ نے عرض کیا کہ یا رسول اللہ ﷺ: میں بہت سے
 فکروں اور قرضوں کے بارے میں زیر بار ہو رہا ہوں، ارشاد فرمایا کہ کیا میں تم کو ایک ایسا کلام
 نہ تعلیم کروں کہ جب تم اس کو پڑھو تو اللہ تعالیٰ تمہاری فکر کو دفع فرمادے اور تمہارے قرض کو ادا
 کر دے۔ حضرت ابوامامہ رضی اللہ عنہ نے عرض کیا کہ کیوں نہیں، ضرور مجھے تعلیم فرمائیے۔
 حضور ﷺ نے ارشاد فرمایا کہ تم روزانہ صبح و شام یہ دُعا پڑھ لیا کرو:

اللَّهُمَّ إِنِّي أَعُوذُ بِكَ مِنَ الْهَمِّ وَالْحُزْنِ وَأَعُوذُ بِكَ مِنَ الْعَجْزِ وَالْكَسَلِ وَأَعُوذُ
بِكَ مِنَ الْجُبْنِ وَالْبُخْلِ وَأَعُوذُ بِكَ مِنْ غَلْبَةِ الدِّينِ وَقَهْرِ الرِّجَالِ حضرت ابو
أمامہ رضی اللہ عنہ کہتے ہیں کہ میں نے اس دُعا کو پڑھا تو میری فکر جاتی رہی اور اللہ تعالیٰ نے
میرے قرض بھی ادا فرمادیے۔ (ابوداؤد)

☆ اللَّهُمَّ إِنِّي أَعُوذُ بِكَ مِنْ عَذَابِ الْقَبْرِ وَأَعُوذُ بِكَ مِنْ فِتْنَةِ الْمَسِيحِ
الدَّجَالِ وَأَعُوذُ بِكَ مِنْ فِتْنَةِ الْمَحْيَا وَالْمَمَاتِ . اللَّهُمَّ إِنِّي أَعُوذُ بِكَ مِنَ الْمَأْ
ثَمِ وَالْمَغْرَمِ -

اے اللہ! میں تیری پناہ لیتا ہوں قبر کے عذاب سے اور تیری پناہ لیتا ہوں کانے دجال کے
فتنہ سے، اور تیری پناہ لیتا ہوں زندگی اور موت کے تمام فتنوں سے، اے اللہ! میں پناہ لیتا
ہوں ہر گناہ اور قرض سے (تو مجھے اُن سے بچالے)۔

☆ اللَّهُمَّ إِنِّي أَعُوذُ بِكَ مِنَ الْهَمِّ وَالْحُزْنِ وَالْعِجْزِ وَالْكَسَلِ وَالْبُخْلِ
وَالْجُبْنِ وَضَلَعِ الدِّينِ وَغَلْبَةِ الرِّجَالِ -

اے اللہ۔ بے شک میں تجھ سے پناہ مانگتا ہوں فکر و پریشانی سے، رنج و غم سے، عاجزی سے
'کابلی سے' کجسوی سے، بزدلی سے، قرض کے بوجھ سے، اور زبردست لوگوں کے غلبہ اور
دباؤ سے۔

☆ اللَّهُمَّ إِنِّي أَعُوذُ بِكَ مِنْ غَلْبَةِ الدِّينِ وَغَلْبَةِ الْعَدُوِّ وَشَمَاتِهِ الْأَعْدَاءِ -

اے اللہ۔ میں قرض کے بوجھ، دشمنوں کے غلبہ اور دشمنوں کی ہنسی سے پناہ چاہتا ہوں۔

☆ أَعُوذُ بِاللَّهِ مِنَ الْكُفْرِ وَالذِّينِ -

اللہ تعالیٰ کی پناہ مانگتا ہوں کفر اور قرض سے۔

وظیفہ آیت کریمہ:

﴿لَا إِلَهَ إِلَّا أَنْتَ سُبْحَانَكَ إِنِّي كُنْتُ مِنَ الظَّالِمِينَ﴾ (الانبياء/ ۸۷) اے اللہ۔

تو ہی معبود ہے، تو پاک ہے بے شک مجھ سے بے جا ہوا (بیشک میں ہی تصورواروں سے ہوں)

حضور ﷺ نے اپنے صحابہ سے پوچھا کیا میں تمہیں ایک ایسی چیز نہ بتا دوں کہ جب تمہیں کوئی غم اور مصیبت لاحق ہو اور تم اس سے بارگاہ الہی میں التجا کرو تو اللہ تعالیٰ تمہاری مشکل آسان فرمادے۔ صحابہ نے عرض کی اے اللہ کے رسول ضرور ارشاد فرمائیے تو حضور ﷺ نے یہی دُعا ارشاد فرمائی۔ حضرت شاہ عبدالعزیز نے اپنے والد بزرگوار حضرت شاہ ولی اللہ محدث دہلوی رحمۃ اللہ علیہما سے قضائے حاجات کے لئے نفل پڑھنا بیان فرمایا ہے ناظرین کے فائدہ کے لئے ان کی ترتیب بھی لکھی جاتی ہے۔

’مجھ کو میرے والد مرشد نے اجازت فرمائی ہے کہ انسان حاجات مشککہ کے برآنے کے واسطے چار رکعتیں پڑھے۔ پہلی رکعت میں سورہ فاتحہ کے بعد ﴿لَا إِلَهَ إِلَّا أَنْتَ سُبْحَانَكَ إِنِّي كُنْتُ مِنَ الظَّالِمِينَ فَاسْتَجِبْنَا لَهُ وَنَجِّنَهُ مِنَ الْعَمِّ وَكَذَلِكَ نُنْجِي الْمُؤْمِنِينَ﴾ سومرتبہ پڑھے۔ دوسری رکعت میں فاتحہ کے بعد ﴿رَبِّ إِنِّي مَسَّنِيَ الضُّرُّ وَأَنْتَ أَرْحَمُ الرَّاحِمِينَ﴾ سومرتبہ پڑھے۔ تیسری رکعت میں فاتحہ کے بعد ﴿وَأَفْوُضْ أَمْرِي إِلَى اللَّهِ إِنَّ اللَّهَ بَصِيرٌ بِالْعِبَادِ﴾ سو مرتبہ۔ چوتھی رکعت میں بعد فاتحہ کے ﴿قَالُوا حَسْبُنَا اللَّهُ وَنِعْمَ الْوَكِيلُ﴾ پھر سلام پھیر کر سومرتبہ یہ کہے رَبِّ إِنِّي مَغْلُوبٌ فَانْتَصِرْ۔

شاہ عبدالعزیز محدث دہلوی رحمۃ اللہ علیہ فرماتے ہیں کہ حضرت امام جعفر صادق رضی اللہ عنہ نے ارشاد فرمایا کہ یہ چاروں آیتیں اسم اعظم ہیں کہ اُن کے وسیلے سے جو سوال کیا جائے اور جو دُعا کی جائے قبول ہوتی ہے۔ (تفسیر ضیاء القرآن)

دُعَائے حاجات

☆☆☆☆☆☆☆☆☆☆

یہ دُعا رفع حاجت کے لئے بہت مفید اور مؤثر ہے۔ اس دُعا کے بے پناہ فیوض و برکات ہیں۔ اُسے پڑھنے سے اللہ تعالیٰ کی رحمت کے خزانے کھل جاتے ہیں لہذا جو شخص اللہ تعالیٰ کی خصوصی رحمت کا طالب ہو تو اُسے چاہیے کہ اس دُعا کو ہر نماز (خصوصیت سے

جمعہ کی نماز) کے بعد ایک مرتبہ پڑھنے کا معمول بنالے ان شاء اللہ اس کی ہر جائز حاجت پوری ہوگی اُس کے رزق میں بھی بے پناہ اضافہ ہوگا ایسی جگہ سے رزق پہنچائے گا جہاں اُس کا خیال بھی نہ جائے۔ دُنیا کے مال و دولت میں غنی بن جائے گا۔ اگر کسی کا قرضہ دینا ہو تو وہ اللہ تعالیٰ کے فضل و کرم سے اُتر جائے گا اگرچہ وہ پہاڑ کے برابر ہو، اس کے علاوہ اُسے پڑھنے والا ہمیشہ اللہ تعالیٰ کی پناہ میں رہتا ہے جس کی بناء پر اُسے دشمنوں سے چھٹکارا حاصل ہوگا۔ اللہ تعالیٰ ہر خوف سے اُس کی حفاظت کرے گا، اُس پر زندگی آسان کر دے گا۔۔۔ غرضیکہ اس دُعا کے پڑھنے والے کو ہر لحاظ سے دین و دُنیا میں سعادت حاصل ہوتی ہے۔

بِسْمِ اللّٰهِ الرَّحْمٰنِ الرَّحِیْمِ

يَا اللّٰهَ يَا اَحَدُ يَا وَّاحِدُ يَا مُوجِبُودُ يَا جَوَادُ يَا بَاسِطُ يَا كَرِيْمُ يَا وَهَّابُ
يَا ذَا الطُّوْلِ يَا غَنِيُّ يَا مُغْنِيُّ يَا فَتَّاحُ يَا رَزَّاقُ يَا عَلِيْمُ يَا حَكِيْمُ يَا حَيُّ يَا قَيُّوْمُ
يَا رَحْمٰنُ يَا رَحِيْمُ يَا بَدِيْعُ السَّمٰوٰتِ وَالْاَرْضِ يَا ذَا الْجَلٰلِ وَالْاِكْرَامِ
يَا حَنَّانُ يَا مَنَّانُ نَفِّحْنِيْ مِنْكَ بِنَفْحَةٍ خَيْرٍ تُغْنِنِيْ بِهَا عَمَّنْ سِوَاكَ اِنَّ
تَسْتَفْتِحُوْا فَقَدْ جَاءَكُمْ الْفَتْحُ اِنَّا فَتَحْنَا لَكَ فَتْحًا مُّبِيْنًا ۗ نَصْرًا مِّنَ اللّٰهِ
وَفَتْحٌ قَرِيْبٌ ۗ اَللّٰهُمَّ يَا غَنِيُّ يَا حَمِيْدُ يَا مُبْدِيُّ يَا مُعِيْدُ يَا وَدُوْدُ يَا ذَا الْعَرْشِ
الْمَجِيْدِ يَا فَعَّالٌ لِّمَا يُرِيْدُ ۗ اِكْفِنِيْ بِحَلَالِكَ عَنِ حَرَامِكَ وَاغْنِنِيْ بِفَضْلِكَ
عَمَّنْ سِوَاكَ وَاَحْفَظْنِيْ بِمَا حَفَظْتَ بِهِ الذِّكْرَ وَاَنْصُرْنِيْ بِمَا نَصَرْتَ بِهِ
الرُّسُلَ اِنَّكَ عَلٰى كُلِّ شَيْءٍ قَدِيْرٌ ۝

اے اللہ اے کیتا، اے یگانہ، اے موجود، اے بہت سخی، اے پھیلانے والے، اے کرم کرنے والے، اے بہت دینے والے، اے بخشش کرنے والے، اے بے پروا، اے بے پروا کرنے والے، اے بہت کھولنے والے، اے بہت روزی دینے والے، اے تمام چیزوں کو جاننے والے، اے حقیقت کو جاننے والے، اے زندہ، اے قائم بالذات، اے بہت رحم کرنے والے، اے بے انتہا مہربان، اے آسمان اور زمین کو بلا نمونہ پیدا کرنے والے، اے بزرگی

اور عظمت والے اے بہت زیادہ مہربان اے بہت زیادہ احسان کرنے والے مجھے اپنی طرف سے ایسی خوشبو عطا کر جو تیرے سوا تمام سے بے پروا کر دے۔۔ اگر تم کامیابی چاہتے ہو تو یہ (جان لو) کہ کامیابی آچکی ہے بے شک ہم نے آپ کو کھلی ہوئی کامیابی عطا کی ہے۔ اللہ کی طرف سے مدد اور قریبی فتح (کی امید ہے) اے اللہ اے بے پروا اے قابل تعریف اے پیدا کرنے والے اے دوبارہ زندہ کرنے والے اے بہت زیادہ محبت کرنے والے اے عظمت والے عرش کے مالک اے جو چاہے وہ کر گزرنے والے اپنی حلال کی ہوئی باتوں کے ذریعے حرام باتوں سے مجھے بے پروا کر دے اور اپنے فضل کے ذریعے اپنی ذات کے سوا تمام سے بے پردا کر دے اور جس ذریعے تو نے اپنے کلام کی حفاظت کی اسی سے میری بھی حفاظت فرما اور جن ذرائع سے تو نے اپنے رسولوں کی مدد فرمائی اُن ہی ذرائع سے میری مدد فرما تو ہر چیز پر قدرت رکھنے والا ہے۔

وَصَلِّ اللّٰهُ تَعَالٰی عَلٰی خَيْرِ خَلْقِهِ مُحَمَّدٍ وَاٰلِهِ وَاَصْحَابِهِ اَجْمَعِيْنَ